

## KRONAKA TAL-GHAQDA

### IL-PROFESSUR ĶUŽE GALEA, PRESIDENT TAL-GHAQDA, F'GHELUQ IS-SERVIZZ TIEGHU BHALA TABIB PRINCIPALI TAL-GVERN

F'gheluq is-servizz tieghu mal-Gvern bhala Tabib Principali tal-Gvern, fid-Dipartiment Mediku u tas-Saħħa, il-Prof. Kav. Ķuže Galea, M.B.E., M.D., D.P.H., F.R.S.H., kien mistieden għal Cocktail Party, mill-“Group of the Royal Society of Health”, fl-14 ta’ Lulju, 1961, fil-5.30 ta’ wara nofs in-nhar, fl-Uffiċċċu tad-Dipartiment Mediku u tas-Saħħa, il-Belt.

Barra mit-tobba u Uffiċċali Sanitarji tal-Grupp, l-Eċċellenza Tieghu l-Gvernatur kellu l-pjaċċir minrajh li jieħu sehem f'din il-laqqha fejn kul-hadd xtaq il-Prof. Galea dak il-mistriek il-tassew jisthqoq lu ghax-xogħol ta’ l-amministrazzjoni teknika u għaqqlija tieghu f’wieħed mill-akbar Dipartimenti tal-Gvern, li bil-hidma tieghu, ukoll fl-ehrex żminijiet li fihom kienet tinsab il-Gżira, kiber fil-ġieħ, fl-importanza u fejda tieghu għas-saħħa tal-popolazzjoni tal-Gżira.

Il-Prof. Galea f'din l-okkażjoni kellu stedina ohra għal pranzu mogħti mis-“Society of Health Inspectors” fil-Côte d'Or Hotel, Ghajn Tuffieħa, fit-1 ta’ Awissu, fejn, barra minnu, kienu mistednin ukoll, il-Prof. Kav. C. Coleiro, Aġent Tabib Principali, u t-Tabib Kav. E.A. Stilon li kien għadu kif irtira mill-karika ta’ Tabib Anzjan tas-Saħħa u lit-Tabib Attard li issa lahaq Tabib Anzjan tas-Saħħa flok it-Tabib Stilon.

Il-Prof. Galea kien ukoll mistieden flimkien mal-Kav. Dr. E.A. Stilon fl-okkażjoni ta’ gheluq is-servizz tagħhom fid-Dipartiment Mediku u tas-Saħħa għal pranzu fil-“Bologna Restaurant”, il-Belt, fit-3 ta’ Awissu, mill-Aġent Tabib Principali tal-Gvern, mit-Tobba Anzjani ta’ l-Uffiċċċu Principali tas-Saħħa, mill-Personal tal-Laboratorju Mediku, mis-Suprintendenti ta’ l-Istituti, u mill-Personal Amministrativ ta’ l-Uffiċċċu Principali tas-Saħħa, fejn il-Prof. Coleiro f'diskors li għamel tkellem fuq il-hidma kbira u fejjieda taż-żewġ mistednin matul is-servizz tagħhom fid-Dipartiment. Il-Prof. Galea u t-Tabib Stilon irringrazzjaw lill-Prof. Coleiro u lil dawk kollha li għoġobhom jistednuhom għal dik il-laqqha, filwaqt ukoll li fissru l-għożża tagħhom fl-istedina il-saritħhom bhala tifkira ta’ gheluq is-servizz tagħhom li fih kellhom ix-xorti li jaħdmu flimkien id-f'id ghall-ġieħ, progress u ġid għas-saħħa tal-Gżira.

II-Għaqda filwaqt li tingħaqad ma' dawķ kollha li f'din l-okkażjoni fissru l-għożża tagħhom f'għeluq is-servizz tiegħu mal-Qvern fid-Dipartiment tas-Saħħha Pubblika li fih il-Prof. Galea ħalla l-isbaħ tifkira ta' hidma li sfat ta' ġid kbir għad-Dipartiment kif ukoll għas-saħħha tal-Gżira bix-xogħlijet godda u tibdil fl-amministrazzjoni li saru fid-Dipartiment u fl-Istituti fi żmienu, tħossha wkoll fid-dmir li tfisser ix-xewqat tagħha sabiex is-Sema jagħti ix-xorti li jkollu kif tassew jistħoqqlu l-mistrieh u t-tgawdija ta' għomor twil, li fih, kif wiegħed III-Għaqda, huwa jibqa' jghix magħha u jinteressa ruħu fiha bħalma dejjem għax sa minn mindu kien għadu student tal-Medċina, meta l-Għaqda klenet waħda mill-egħżeż soċjetajiet fil-hidma tiegħu bħala kittieb tal-Malti.